

## 23-08-2023 ΟΡΘΡΟΣ ΑΠΟΔΟΣΗΣ ΤΗΣ ΕΟΡΤΗΣ

23-08-2023 Εἰς τὸν Ὅρθρον.

Ἡ ἀπόδοσις τῆς Ἑορτῆς Κοιμήσεως  
τῆς Ὑπεραγίας Δεσποίνης ἡμῶν  
Θεοτόκου καὶ ἀειπαρθένου Μαρίας.

† Μνήμη τοῦ Ἁγίου Μάρτυρος Λούππου.

Μετὰ τὸν Ἐξάψαλμον,

Συναπτὴ μεγάλη, μεθ' ἣν ἐκφωνήσῃς·

Ὅτι πρέπει σοι πᾶσα δόξα...

ᾠχος α'.

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α'. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β'. Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

Σπῆχ, γ'. Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

### ΑΠΟΛΥΤΙΚΙΑ

Ἀπολυτίκιον. ᾠχος α' (ἐκ γ')

Ἐν τῇ Γεννήσει, τὴν παρθενίαν ἐ-  
φύλαξας. Ἐν τῇ Κοιμήσει, τὸν κό-  
σμον οὐ κατέλιπες Θεοτόκε. Μετέ-  
στης πρὸς τὴν ζωὴν, Μήτηρ ὑπάρ-  
χουσα τῆς ζωῆς καὶ ταῖς πρεσβείαις  
ταῖς σαῖς λυτρομένη, ἐκ θανάτου  
τὰς ψυχὰς ἡμῶν.

Συναπτὴ μικρά, μεθ' ἣν ἐκφωνήσῃς·

Ὅτι σὸν τὸ κράτος...

### ΚΑΘΙΣΜΑΤΑ

Μετὰ τὴν α' Σπυχολογία, Κάθισμα.

ᾠχος δ'. Κατεπλάγη Ἰωσήφ.

Ἀναβόησον Δαυΐδ, τίς ἢ παροῦ-  
σα Ἑορτῇ; Ἦν ἀνύμνησα φύσιν, ἐν  
τῷ βιβλίῳ τῶν Ψαλμῶν, ὡς θυγατέ-  
ρα θεόπαιδα καὶ Παρθένον, μετέ-  
στησεν αὐτήν, πρὸς τὰς ἐκεῖθεν μο-  
νάς, Χριστὸς ὁ ἐξ αὐτῆς, ἄνευ σπο-  
ραῶν γεννηθείς· καὶ διὰ τοῦτο χαί-  
ρουσι, μητέρες καὶ θυγατέρες, καὶ  
νύμφαι Χριστοῦ, βοῶσαι· Χαῖρε, ἡ  
μεταστᾶσα, πρὸς τὰ ἄνω βασίλεια.

Δόξα. Καὶ νῦν. Τὸ αὐτό.

Μετὰ τὴν β' Σπυχολογία, Κάθισμα.

ᾠχος α'. Τὸν τάφον σου Σωτήρ.

Ὁ πάντιμος χορός, τῶν σοφῶν Ἀ-  
ποστόλων, ἠθροίσθη θαυμαστώως,  
τοῦ κηδεῦσαι ἐνδόξως, τὸ σῶμά  
σου τὸ ἄχραντον, Θεοτόκε Πανύ-  
μνητε· οἷς συνύμνησαν, καὶ τῶν Ἀγ-  
γέλων τὰ πλήθη, τὴν Μετάστασιν,  
τὴν σὴν σεπτῶς εὐφημοῦντες· ἦν  
πίστει ἐορτάζομεν.

Δόξα. Καὶ νῦν. Τὸ αὐτό.

Ὁ Ἀναγνώστης

τὸν Ν' ψαλμόν, χύμα.

Ἐλέησόν με ὁ Θεὸς κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἐξάλειψον τὸ  
ἀνόμημά μου.

Ἐπὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἁμαρτίας  
μου καθάρισόν με.

Ὅτι τὴν ἀνομίαν μου ἐγὼ  
γινώσκω καὶ ἡ ἁμαρτία μου  
ἐνώπιόν μου ἐστὶ διὰ παντός.

Coὶ μόνῳ ἡμαρτον καὶ τὸ πο-  
νηρὸν ἐνώπιόν σου ἐποίησα ὅπως  
ἂν δικαιωθῆς ἐν τοῖς λόγοις σου καὶ  
νικήσῃς ἐν τῷ κρίνεσθαί σε.

**Ἴ**δου γὰρ ἐν ἀνομίαις συ-  
νελήφθην καὶ ἐν ἁμαρτίαις  
ἐκίσσησέ με ἡ μήτηρ μου.

**Ἴ**δου γὰρ ἀλήθειαν ἠγάπησας τὰ  
ἄδηλα καὶ τὰ κρύφια τῆς σοφίας  
σου ἐδήλωσάς μοι.

**Ῥ**αντιεῖς με ὑσώπῳ καὶ καθαρι-  
σθήσομαι πλυνεῖς με καὶ ὑπὲρ  
χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ  
εὐφροσύνην ἀγαλλιᾶσονται ὅστέα  
τεταπεινωμένα.

**Ἀ**πόστρεψον τὸ πρόσωπόν σου  
ἀπὸ τῶν ἁμαρτιῶν μου καὶ πάσας  
τάς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ  
ὁ Θεὸς καὶ πνεῦμα εὐθὲς ἐγκαίνι-  
σον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ  
προσώπου σου καὶ τὸ Πνεῦμα σου  
τὸ ἅγιον μὴ ἀντανέλης ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμο-  
νικῶ στήριξόν με.

**Δ**ιδάξω ἀνόμους τὰς ὁδοὺς σου  
καὶ ἀσεβεῖς ἐπὶ σὲ ἐπιστρέψουσιν.

**Ῥ**ῦσαί με ἐξ αἱμάτων ὁ Θεὸς, ὁ  
Θεὸς τῆς σωτηρίας μου, ἀγαλλιᾶσε-  
ται ἡ γλῶσσά μου τὴν δικαιοσύνην  
σου.

**Κ**ύριε, τὰ χεῖλη μου ἀνοίξεις, καὶ  
τὸ στόμα μου ἀναγγελεῖ τὴν  
αἴνεσίν σου.

**Ὅ**τι εἰ ἠθέλησας θυσίαν ἔδωκα  
ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντε-  
τριμμένον· καρδίαν συντετριμμένην  
καὶ τεταπεινωμένην ὁ Θεὸς οὐκ  
ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ

σου τὴν Σιών, καὶ οἰκοδομηθήτω τὰ  
τείχη Ἱερουσαλὴμ.

**Τ**ότε εὐδοκήσεις θυσίαν δικαι-  
οσύνης ἀναφορὰν καὶ ὀλοκαυ-  
τώματα.

**Τ**ότε ἀνοίσουσιν ἐπὶ τὸ θυσια-  
στήριόν σου μόσχους.

### **ΟΙ ΚΑΝΟΝΕΣ**

*Εἶτα ψάλλονται οἱ δύο Κανόνες·*

*ὁ ἀ' μετὰ τῶν Εἰρμῶν*

*Κανὼν πρῶτος,*

*ᾠδὴ α'. ᾠδὴ α'. Ὁ εἰρμός.*

**Π**εποικιλμένη τῇ θείᾳ δόξῃ, ἡ ἱε-  
ρὰ καὶ εὐκλεὴς Παρθένε μνήμη σου,  
πάντας συνηγάγετο, πρὸς εὐφρο-  
σύνην τοὺς πιστοὺς, ἐξαρχούσης  
Μαριάμ, μετὰ χορῶν καὶ τυμπά-  
νων, τῷ σῷ ἄδοντας Μονογενεῖ, ἐν-  
δόξως ὅτι δεδόξασται. (ὁδὸς)

*Τροπάρια.*

**Στίχ.** Ὑπεραγία Θεοτόκε, σῶσον  
ἡμᾶς.

**Ἀ**μφεπονεῖτο αὔλων τάξις, οὐ-  
ρανοβάμων ἐν Σιών τὸ θεῖον σῶμά  
σου· ἄφνω δὲ συρρέυσασα, τῶν Ἀ-  
ποστόλων ἡ πληθὺς, ἐκ περάτων  
Θεοτόκε, σοὶ παρέστησαν ἄρδην·  
μεθ' ὧν ἄχραντε, σοῦ τὴν σεπτὴν,  
Παρθένε μνήμην δοξάζομεν.

**Στίχ.** Ὑπεραγία Θεοτόκε, σῶσον  
ἡμᾶς.

**Ν**ικητικὰ μὲν βραβεῖα ἤρω, κατὰ  
τῆς φύσεως Ἀγνή, Θεὸν κυήσασα·  
ὅμως μιμουμένη δέ, τὸν ποιητὴν  
σου καὶ Υἱόν, ὑπὲρ φύσιν ὑποκύ-  
πτεις, τοῖς τῆς φύσεως νόμοις· διὸ  
θνήσκουσα, σὺν τῷ Υἱῷ, ἐγείρη δι-  
αιωνίζουσα.

*Κανὼν δεύτερος.*

*Ποίημα Ἰωάννου τοῦ Δαμασκηνοῦ.*

*Ψδὴ α'. Ἦχος δ'. Ὁ εἰρμός.*

**Ἀ**νοίξω τὸ στόμα μου, καὶ πληρωθήσεται Πνεύματος, καὶ λόγον ἐρεύξομαι τῇ Βασιλίδι Μητρί· καὶ ὀφθήσομαι, φαιδρῶς πανηγυρίζων· καὶ ἄσω γηθόμενος ταύτης τὴν Κοίμησιν. (δ΄ς)

*Τροπάρια.*

*Δόξα.*

**Π**αρθένοι νεάνιδες, σὺν Μαριὰμ τῇ Προφήτιδι, ὧδὴν τὴν ἐξόδιον, νῦν ἀλαλάξατε· ἡ Παρθένος γάρ, καὶ μόνη Θεοτόκος, πρὸς λῆξιν οὐράνιον, διαβιβάζεται.

**Κ**αὶ νῦν.

**Ἀ**ξίως ὡς ἔμφυχον, σὲ οὐρανὸν ὑπεδέξαντο, οὐράνια Πάναγνε, θεία σκηνώματα· καὶ παρέστηκας, φαιδρῶς ὠραϊσμένη, ὡς νύμφη πανάμωμος, τῷ Βασιλεῖ καὶ Θεῷ.

*Ψδὴ γ'. Ὁ εἰρμός.*

**Ἡ** δημιουργική, καὶ συνεκτική τῶν ἀπάντων, Θεοῦ σοφία καὶ δύναμις, ἀκλινῆ ἀκράδαντον, τὴν Ἐκκλησίαν στήριξον Χριστέ· μόνος γὰρ εἶ Ἅγιος, ὁ ἐν ἁγίοις ἀναπαυόμενος.

**Ἡ** δημιουργική καὶ συνεκτική τῶν ἀπάντων, Θεοῦ σοφία καὶ δύναμις, ἀκλινῆ ἀκράδαντον, τὴν Ἐκκλησίαν στήριξον Χριστέ· μόνος γὰρ εἶ Ἅγιος, ὁ ἐν ἁγίοις ἀναπαυόμενος.

*Τροπάρια.*

**Στίχ.** Ὑπεραγία Θεοτόκε, σῶσον ἡμᾶς.

**Γ**υναϊκά σε θνητήν, ἀλλ' ὑπερφύως καὶ Μητέρα, Θεοῦ εἰδότες πανάμωμε, οἱ κλεινοὶ Ἀπόστολοι, πε-

φρικυΐαις ἤπτοντο χερσί, δόξῃ ἀπαστράπτουσαν, ὡς θεοδόχον σκῆνος θεώμενοι.

**Στίχ.** Ὑπεραγία Θεοτόκε, σῶσον ἡμᾶς.

**Ὑ**πέφθασε χερσί, ταῖς ὑβριστικαῖς τοῦ αὐθάδους, τομῆν ἢ δίκη ἐπάξασα, τοῦ Θεοῦ φυλάξαντος, τὸ σέβας τῇ ἐμφύχῳ κιβωτῷ, δόξῃ τῆς Θεότητος, ἐν ἧ ὁ Λόγος σὰρξ ἐχημάτισεν.

*Κανὼν δεύτερος. Ὁ εἰρμός.*

**Τ**οὺς σοὺς ὑμνολόγους Θεοτόκε, ἡ ζῶσα καὶ ἄφθονος πηγὴ, θίασον συγκροτήσαντας, πνευματικὸν στερέωσον· καὶ ἐν τῇ θείᾳ μνήμῃ σου, στεφάνων δόξης ἀξίωσον.

**Τ**οὺς σοὺς ὑμνολόγους Θεοτόκε, ὑμνολόγους Θεοτόκε, ἡ ζῶσα καὶ ἄφθονος πηγὴ, θίασον συγκροτήσαντας, πνευματικὸν στερέωσον· καὶ ἐν τῇ θείᾳ μνήμῃ σου, στεφάνων δόξης ἀξίωσον.

*Τροπάρια.*

*Δόξα.*

**Θ**νητῆς ἐξ ὀσφύος προαχθεῖσα, τῇ φύσει κατάλληλον Ἄγνη, τὴν ἐξοδὸν διήνυσας· τεκοῦσα δὲ τὴν ὄντως ζωὴν, πρὸς τὴν ζωὴν μεθέστηκας, τὴν θείαν ἐνυπόστατον.

**Κ**αὶ νῦν.

**Δ**ῆμος Θεολόγων ἐκ περάτων, ἐξ ὕψους Ἀγγέλων δὲ πληθὺς, πρὸς τὴν Σιών ἠπείγοντο, παντοδυνάμω νεύματι, ἀξιοχρέως Δέσποινα, τῇ σῇ ταφῇ λειτουργήσοντες.

*Συναπτὴ μικρά, μεθ' ἣν ἐκφώνησις·*

**Ὅ**τι σὺ εἶ ὁ Θεὸς ἡμῶν...

*Μεσώδιον Κάθισμα.*

*ῥΗχος γ'. Τὴν ὠραιότητα.*

**Ε**ν τῇ Γεννήσει σου, σύλληψις ἄσπορος· ἐν τῇ Κοιμήσει σου, νέκρωσις ἄφθορος· θαῦμα ἐν θαύματι διπλοῦν, συνέδραμε Θεοτόκε· πῶς γὰρ ἡ ἀπείρανδρος, βρεφοτρόφος ἀγνεύουσα; πῶς δὲ ἡ Μητρόθεος, νεκροφόρος μυρίζουσα; Διὸ σὺν τῷ Ἀγγέλῳ βοῶμέν σοι· Χαῖρε ἡ κεχαριτωμένη.

*Δόξα. Καὶ νῦν. Τὸ αὐτό.*

*Συναπτὴ μικρά, μεθ' ἣν ἐκφώνησις·*

**Οὐ** γὰρ εἶ ὁ βασιλεὺς τῆς εἰρήνης...

*Κοντάκιον.*

*ῥΗχος πλ. β'. Αὐτόμελον.*

**Τ**ὴν ἐν πρεσβείαις ἀκοίμητον Θεοτόκον, καὶ προστασίαις ἀμετάθετον ἐλπίδα, τάφος καὶ νέκρωσις οὐκ ἐκράτησεν· ὡς γὰρ ζωῆς Μητέρα, πρὸς τὴν ζωὴν μετέστησεν, ὁ μήτραν οἰκήσας ἀειπάρθενον.

*Ὁ Οἶκος.*

**Τ**είχισόν μου τὰς φρένας Σωτήρ μου· τὸ γὰρ τεῖχος τοῦ κόσμου ἀνυμνήσαι τολμῶ, τὴν ἄχραντον Μητέρα σου· ἐν πύργῳ ῥημάτων ἐνίσχυσόν με, καὶ ἐν βάρεσιν ἐννοιῶν ὀχύρωσόν με· σὺ γὰρ βοᾷς, τῶν αἰτούντων πιστῶς τὰς αἰτήσεις πληροῦν. Σὺ οὖν μοι δώρησαι γλῶτταν, προφοράν, λογισμὸν ἀκαταίσχυντον· πᾶσα γὰρ δόσις ἐλλάμφεως, παρὰ σοῦ καταπέμπεται φωταγωγέ, ὁ μήτραν οἰκήσας ἀειπάρθενον.

*Συναξάριον.*

**Τ**ῇ ΚΓ' τοῦ αὐτοῦ μηνός, Μνήμη τοῦ Ἁγίου Μάρτυρος Λούππου.

*Στίχοι*

Ἵπῆρχε Λούππος δοῦλος, ἐκ δὲ

τοῦ ξίφους

Ἐλεύθερος προσῆλθε τῷ Χριστῷ φίλος.

Εἰκάδι ἐν τριτάτῃ πέφνε Λούππον φασγάνου ἀκμή.

**Τ**ῇ αὐτῇ ἡμέρᾳ, μνήμη τοῦ Ἁγίου ἱερομάρτυρος Εἰρηναίου, Ἐπισκόπου Σιρμίου.

*Στίχοι*

Τμηθεὶς μετέσχε νεκρικῶν ὁ Σιρμίου,

Λουτρῶν σχεδίων αἱμάτων ποταμίων.

**Τ**ῇ αὐτῇ ἡμέρᾳ, μνήμη τοῦ Ἁγίου ἱερομάρτυρος Εἰρηναίου, Ἐπισκόπου Λουγδούνων.

*Στίχοι*

Σπεύδει λιπεῖν γῆν ἐκ ξίφους Εἰρηναῖος.

Ἐρωτιᾶ γὰρ τῷ πρὸς οὐρανοὺς πόθῳ.

**Τ**ῇ αὐτῇ ἡμέρᾳ, μνήμη τοῦ ὁσίου Πατρὸς ἡμῶν Καλλινίκου, Πατριάρχου Κωνσταντινουπόλεως.

*Στίχοι*

Καλλίνικος μένουσαν ἠδονὴν μένων,

Πρὸς τὴν τελευτὴν οὐκ ἀηδῶς ἦν ἔχων.

**Τ**ῇ αὐτῇ ἡμέρᾳ, οἱ Ἅγιοι τριάκοντα ὀκτὼ μάρτυρες, οἱ ἐν Θράκῃ, ξίφει τελειοῦνται.

*Στίχοι*

Ἦνεγκε τριπλῆ μαρτύρων δεκάς ξίφος,

Ἐχουσα καὶ σύναθλον ἀπλὴν ὀκτάδα.

**Τ**αῖς τῶν Ἁγίων σου πρεσβείαις, ὁ Θεός, ἐλέησον ἡμᾶς. Ἀμήν.



Τῆς Κοιμήσεως τῆς Θεοτόκου

ᾠδὴ α'. ᾠχος α'.

**Π**εποικιλμένη τῇ θείᾳ δόξῃ ἡ ἱερὰ καὶ εὐκλεής, Παρθένε, μνήμη σου πάντας συνηγάγετο πρὸς εὐφροσύνην τοὺς πιστοὺς, ἐξαρχούσης Μαριὰμ μετὰ χορῶν καὶ τυμπάνων, τῷ σῶ ἄδοντας μονογενεῖ. Ἐνδόξως ὅτι δεδόξασται.

ᾠδὴ γ'.

**Ἡ** δημιουργικὴ καὶ συνεκτικὴ τῶν ἀπάντων Θεοῦ σοφία καὶ δύναμις, ἀκλινῆ, ἀκράδαντον τὴν Ἐκκλησίαν στήριξον, Χριστέ. μόνος γὰρ εἶ ἅγιος, ὁ ἐν ἁγίοις ἀναπαύομενος. ᾠδὴ δ'.

**Ῥ**ήσεις προφητῶν καὶ αἰνίγματα τὴν σάρκωσιν ὑπέφηναν τὴν ἐκ Παρθένου σου, Χριστέ, φέγγος ἀστραπῆς σου εἰς φῶς ἐθνῶν ἐξελεύσεσθαι. καὶ φωνεῖ σοι ἄβυσσος ἐν ἀγαλλιάσει. Τῇ δυνάμει σου δόξα, φιλόανθρωπε.

ᾠδὴ ε'.

**Τ**ὸ θεῖον καὶ ἄρρητον κάλλος τῶν ἀρετῶν σου, Χριστέ, διηγῆσομαι. ἐξ αἰδίου γὰρ δόξης συναΐδιον καὶ ἐνυπόστατον λάμψας ἀπαύγασμα, παρθενικῆς ἀπὸ γαστρού, τοῖς ἐν σκότει καὶ σκιᾷ σωματωθεῖς ἀνέτειλας ἥλιος.

ᾠδὴ στ'.

**Ἄ**λιον, ποντογενές, κητῶν ἐντόσθιον πῦρ τῆς τριημέρου ταφῆς σου τὶ προεικόνισμα, οὗ Ἰωῶνης ὑποφήτης ἀναδέδεικται. σεσωσμένος γάρ, ὡς καὶ προὔπέπωτο, ἀσινῆς ἐβόα. Θύσω σοι μετὰ φωνῆς αἰνέσεως, Κύριε.

**Ἰ**ταμῶ θυμῶ τε καὶ πυρὶ θεῖος ἔρωσ ἀντιταπτόμενος τὸ μὲν πῦρ ἐδρόσιζε, τῷ θυμῶ δὲ ἐγέλα, θεοπνεύστῳ λογικῇ τῇ τῶν ὁσίων τριφθόγγῳ λύρα ἀντιφθεγγόμενος μουσικοῖς ὄργανοις ἐν μέσῳ φλογός. Ὁ δεδοξασμένος τῶν πατέρων καὶ ἡμῶν Θεός, εὐλογητὸς εἶ.

ᾠδὴ η'.

**Ἄ**ινοῦμεν, εὐλογοῦμεν, προσκυνοῦμεν

τὸν Κύριον, ὑμνοῦντες καὶ ὑπερυψοῦντες αὐτὸν εἰς τοὺς αἰῶνας.

**Φ**λόγα δροσίζουσαν ὁσίους, δυσσεβεῖς δὲ καταφλέγουσαν ἄγγελος Θεοῦ ὁ πανσθενῆς ἔδειξε παισί. ζωαρχικὴν δὲ πηγὴν εἰργάσατο τὴν Θεοτόκον, φθορὰν θανάτου καὶ ζωὴν βλυστάνουσαν τοῖς μέλπουσι. Τὸν δημιουργὸν μόνον ὑμνοῦμεν οἱ λελυτρωμένοι καὶ ὑπερυψοῦμεν εἰς πάντας τοὺς αἰῶνας.

**Ὁ διάκονος.** Τὴν Θεοτόκον ἐν ὕμνοις μεγαλύνομεν.

**Ἡ ᾠδὴ τῆς Θεοτόκου**

**Ἡ Τιμωτέρα οὐ σπυρολογεῖται.**

ᾠδὴ θ'.

ᾠχος α'.

**Ἄ**ι γενεαὶ πᾶσαι, μακαρίζομέν σε, τὴν μόνην Θεοτόκον.

Ὁ εἰρμός.

**Ν**ενίκηνται τῆς φύσεως οἱ ὄροι, ἐν σοὶ Παρθένε ἄχραντε. παρθενεύει γὰρ τόκος, καὶ ζωὴν προμνηστεύεται θάνατος. Ἡ μετὰ τόκον Παρθένος, καὶ μετὰ θάνατον ζῶσα, σώζοις αἰεὶ, Θεοτόκε τὴν κληρονομίαν σου.

**Α**ί γενεαὶ πᾶσαι, μακαρίζομέν σε, τὴν μόνην Θεοτόκον.

**Ν**ενίκηνται τῆς φύσεως οἱ ὄροι, ἐν σοὶ Παρθένε ἄχραντε· παρθενεύει γὰρ τόκος, καὶ ζωὴν προμνηστεύεται θάνατος. Ἡ μετὰ τόκον Παρθένος, καὶ μετὰ θάνατον ζῶσα, σώζοις αἰεὶ, Θεοτόκε τὴν κληρονομίαν σου.

**Α**ί γενεαὶ πᾶσαι, μακαρίζομέν σε, τὴν μόνην Θεοτόκον.

**Ἐ**ξίσταντο Ἀγγέλων αἱ δυνάμεις, ἐν τῇ Σιών σκοπούμεναι, τὸν οἰκεῖον Δεσπότην, γυναικείαν ψυχὴν χειριζόμενον· τῇ γὰρ ἀχράντως τεκούσῃ, υἱοπρεπῶς προσεφώνει· Δεῦρο σεμνή, τῷ Υἱῷ καὶ Θεῷ συνδοξάσθητι.

**Α**ί γενεαὶ πᾶσαι, μακαρίζομέν σε, τὴν μόνην Θεοτόκον.

**Κ**υνέστειλε χορὸς τῶν Ἀποστόλων, τὸ θεοδόχον σῶμά σου, μετὰ δέους ὀρώντες, καὶ φωνῇ λιγυρᾷ προσφθεγγόμενοι· Εἰς οὐρανίους θαλάμους, πρὸς τὸν Υἱὸν ἐκφοιτῶσα, σώζοις αἰεὶ, Θεοτόκε τὴν κληρονομίαν σου.

*Κανὼν δεύτερος. ᾠχος δ' Ἐμεγαλυνάριον,*

**Ἀ**γγελοι τὴν Κοίμησιν τῆς Παρθένου, ὀρώντες ἐξεπλήττοντο, πῶς ἢ Παρθένος ἀπαίρει, ἀπὸ τῆς γῆς εἰς τὰ ἄνω.

*Ὁ εἰρμός.*

**Ἀ**γγελοι τὴν Κοίμησιν τῆς Παρθένου, ὀρώντες ἐξεπλήττοντο, πῶς ἢ Παρθένος ἀπαίρει, ἀπὸ τῆς γῆς εἰς τὰ ἄνω.

**Ἀ**πας γηγενῆς, σκιρτάτω τῷ πνεύματι, λαμπαδουχούμενος· πανηγυριζέτω δέ, αὐτῶν νόων φύσις

γεραίρουσα, τὴν ἱερὰν Μετάστασιν τῆς Θεομήτορος, καὶ βοάτω· Χαίροις παμμακάριστε, Θεοτόκε ἀγνή ἀειπάρθενε.

**Ἀ**γγελοι τὴν Κοίμησιν τῆς Παρθένου, ὀρώντες ἐξεπλήττοντο, πῶς ἢ Παρθένος ἀπαίρει, ἀπὸ τῆς γῆς εἰς τὰ ἄνω.

**Δ**εῦτε ἐν Σιών, τῷ θείῳ καὶ πίνονι, ὄρει τοῦ ζῶντος Θεοῦ, ἀγαλλιασώμεθα, τὴν Θεοτόκον ἐνοπτριζόμενοι· πρὸς γὰρ τὴν λίαν κρείττονα, καὶ θειοτέραν σκηνήν, ὡς Μητέρα, ταύτην εἰς τὰ Ἅγια, τῶν Ἁγίων Χριστὸς μετατίθησι.

*Δόξα.*

**Δ**εῦτε οἱ πιστοί, τῷ τάφῳ προσέλθωμεν, τῆς Θεομήτορος, καὶ περιπτυξώμεθα, καρδίας χεῖλη ὄμματα μέτωπα, εἰλικρινῶς προσάπτοντες· καὶ ἀρυσώμεθα, ἰαμάτων, ἀφθονα χαρίσματα, ἐκ πηγῆς ἀενάου βλυστάνοντα.

Καὶ νῦν.

**Δ**έχου παρ' ἡμῶν, ὠδὴν τὴν ἐξόδιον, Μητέρα τοῦ ζῶντος Θεοῦ· καὶ τῇ φωτοφόρῳ σου, καὶ θείᾳ ἐπισκίασον χάριτι· τῷ βασιλεῖ τὰ τρόπαια, τῷ φιλοχρίστῳ λαῷ, τὴν εἰρήνην, ἄφεςιν τοῖς μέλπουσι, καὶ ψυχῶν σωτηρίαν βραβεύουσα.

*Καταβασία. ᾠδὴ θ'.*

**Α**ί γενεαὶ πᾶσαι μακαρίζομέν σε τὴν μόνην Θεοτόκον.

**Ν**ενίκηνται τῆς φύσεως οἱ ὄροι ἐν σοὶ, Παρθένε ἄχραντε· παρθενεύει γὰρ τόκος καὶ ζωὴν προμνηστεύεται θάνατος. Ἡ μετὰ τόκον Παρθένος καὶ μετὰ θάνατον ζῶσα,

σώζοις αεί, Θεοτόκε, τὴν κληρονομίαν σου.

*Συναπτὴ μικρά, μεθ' ἣν ἐκφώνησις·*

Ὅτι σὲ αἰνοῦσι πᾶσαι αἱ δυνάμεις...

**ΤΑ ΕΞΑΠΟΣΤΕΙΛΑΡΙΑ**

*Ἐξαποστειλάριον. ᾠχος γ'.*

Ἀπόστολοι ἐκ περάτων, συναθροισθέντες ἐνθάδε, Γεθσημανῆ τῷ χωρίῳ, κηδεύσατέ μου τὸ σῶμα· καὶ σὺ Υἱὲ καὶ Θεέ μου, παράλαβέ μου τὸ πνεῦμα. (ἐκ γ')

**ΑΙΝΟΙ**

*ᾠχος δ'.*

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*Ἡ Σπυχολογία (Ψαλμοὶ ρμη', ρμθ') καὶ Ἰστώμεν Σπύχους δ' καὶ ψάλλομεν Σπυχρὰ προσόμοια γ', δευτεροῦντες τὸ α'.*

*ᾠχος δ'. Ὡς γενναῖον ἐν Μάρτυσιν.*

**Στίχ. α'.** Αἰνεῖτε αὐτόν ἐπὶ ταῖς δυναστείαις αὐτοῦ· αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

Τῇ ἐνδόξῳ Κοιμήσει σου, οὐρανοὶ ἐπαγάλλονται, καὶ Ἄγγέλων γέγηθε τὰ στρατεύματα· πᾶσα ἡ γῆ δὲ εὐφραίνεται, ὡδὴν σοὶ ἐξόδιον, προσφωνοῦσα τῇ Μητρί, τοῦ τῶν ὄλων δεσπόζοντος, ἀπειρόγαμε, Παναγία Παρθένε, ἡ τὸ γένος, τῶν ἀνθρώπων ῥυσαμένη, προγονικῆς ἀποφάσεως.

**Στίχ. β'.** Αἰνεῖτε αὐτόν ἐν ἤχῳ

σάλπιγγος· αἰνεῖτε αὐτὸν ἐν ψαλτηρίῳ καὶ κιθάρα.

Τῇ ἐνδόξῳ Κοιμήσει σου, ...

**Στίχ. γ'.** Αἰνεῖτε αὐτόν ἐν τυμπάνῳ καὶ χορῷ· αἰνεῖτε αὐτόν ἐν χορδαῖς καὶ ὀργάνῳ.

Ἐκ περάτων συνέδραμον, Ἀποστόλων οἱ πρόκριτοι, θεαρχίῳ νεύματι τοῦ κηδεῦσαί σε· καὶ ἀπὸ γῆς αἰρομένην σε, πρὸς ὕψος θεώμενοι, τὴν φωνὴν τοῦ Γαβριήλ, ἐν χαρᾷ ἀνεβόων σοὶ· Χαῖρε ὄχημα, τῆς Θεότητος ὅλης· χαῖρε μόνη, τὰ ἐπίγεια τοῖς ἄνω, τῷ τοκετῷ σου συνάψασα.

**Στίχ. δ'.** Αἰνεῖτε αὐτόν ἐν κυμβάλοις εὐήχοις· αἰνεῖτε αὐτόν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Τὴν ζωὴν ἡ κυήσασα, πρὸς ζωὴν μεταβέβηκας, τῇ σεπτῇ Κοιμήσει σου τὴν ἀθάνατον, δορυφορούντων Ἄγγέλων σοὶ, Ἀρχῶν καὶ Δυνάμεων, Ἀποστόλων Προφητῶν, καὶ ἀπάσης τῆς κτίσεως, δεχομένου τε, ἀκηράτοις παλάμαις τοῦ Υἱοῦ σου, τὴν ἀμώμητον ψυχὴν σου, Παρθενομητορ Θεόνημφε.

**Δόξα.** Καὶ νῦν. *ᾠχος πλ. β'.*

Τῇ ἀθανάτῳ σου Κοιμήσει, Θεοτόκε Μητὲρ τῆς ζωῆς, νεφέλαι τοὺς Ἀποστόλους, αἰθερίους διήρπαζον· καὶ κοσμικῶς διεσπαρμένους, ὁμοχώρους παρέστησαν, τῷ ἀχράντῳ σου σώματι· οἱ καὶ κηδεύσαντες σεπτῶς, τὴν φωνὴν τοῦ Γαβριήλ, μελωδοῦντες ἀνεβόων· Χαῖρε κεχαριτωμένη, Παρθένε Μητὲρ ἀνύμφευτε, ὁ Κύριος μετὰ σοῦ. Μεθ' ὧν



ὡς Υἱόν σου καὶ Θεὸν ἡμῶν, ἰκέτευ-  
ε, σωθῆναι τὰς ψυχὰς ἡμῶν.

*Καὶ εὐθὺς ψάλλεται  
εἰς τὸν αὐτὸν ἦχον*

### Η ΜΕΓΑΛΗ ΔΟΞΟΛΟΓΙΑ

**Δ**όξα σοι τῷ δείξαντι τὸ φῶς.  
Δόξα ἐν ὑψίστοις Θεῷ, καὶ ἐπὶ γῆς  
εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν  
σε, εὐχαριστοῦμέν σοι, διὰ τὴν  
μεγάλην σου δόξαν.

**Κ**ύριε βασιλεῦ, ἐπουράνιε Θεέ,  
Πάτερ παντοκράτορ, Κύριε Υἱὲ μο-  
νογενές, Ἰησοῦ Χριστέ, καὶ Ἅγιον  
Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ,  
ὁ Υἱὸς τοῦ Πατρὸς, ὁ αἴρων τὴν  
ἁμαρτίαν τοῦ κόσμου, ἐλέησον  
ἡμᾶς, ὁ αἴρων τὰς ἁμαρτίας τοῦ  
κόσμου.

**Π**ρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς,  
καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ  
μόνος Κύριος, Ἰησοῦς Χριστός, εἰς  
δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω  
σε, καὶ αἰνέσω τὸ ὄνομά σου εἰς τὸν  
αἰῶνα, καὶ εἰς τὸν αἰῶνα τοῦ  
αἰῶνος.

**Κ**αταξίωσον, Κύριε, ἐν τῇ ἡμέρᾳ  
ταύτῃ, ἀναμαρτήτους φυλαχθῆναι  
ἡμᾶς.

**Ε**ὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ δε-  
δοξασμένον τὸ ὄνομά σου εἰς τοὺς  
αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ'  
ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με  
τὰ δικαιώματά σου.

**Ε**ὐλογητὸς εἶ, Κύριε, δίδαξόν με  
τὰ δικαιώματά σου.

**Ε**ὐλογητὸς εἶ, Κύριε, δίδαξόν με  
τὰ δικαιώματά σου.

**Κ**ύριε, καταφυγὴ ἐγενήθης ἡμῖν,  
ἐν γενεᾷ καὶ γενεᾷ. Ἐγὼ εἶπα  
Κύριε, ἐλέησόν με, ἴασαι τὴν ψυχὴν  
μου, ὅτι ἥμαρτόν σοι.

**Κ**ύριε, πρὸς σὲ κατέφυγον,  
δίδαξόν με τοῦ ποιεῖν τὸ θέλημά  
σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ  
φωτί σου ὁψόμεθα φῶς.

**Π**αράτεινον τὸ ἔλεός σου τοῖς  
γινώσκουσί σε.

**Ἄ**γιος ὁ Θεός, Ἅγιος Ἰσχυρός,  
Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός,  
Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός,  
Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἀγίῳ  
Πνεύματι.

**Κ**αὶ νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*Καὶ τὸ Ἀπολυτίκιον τῆς ἐορτῆς.*

*Ἦχος α΄*

**Ε**ν τῇ Γεννήσει, τὴν παρθενίαν ἐ-  
φύλαξας. Ἐν τῇ Κοιμήσει, τὸν κό-  
σμον οὐ κατέλιπες Θεοτόκε. Μετέ-  
στης πρὸς τὴν ζωὴν, Μήτηρ ὑπάρ-  
χουσα τῆς ζωῆς καὶ ταῖς πρεσβείαις  
ταῖς σαῖς λυτρομένη, ἐκ θανάτου  
τὰς ψυχὰς ἡμῶν.



ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

*Ὁ διάκονος τὰ εἰρηνικὰ  
καὶ ὁ ἱερεὺς τὴν ἐκφώνησιν·*

Ὅτι πρέπει σοι πᾶσα δόξα...

*Ἀντίφωνα τῆς Ἑορτῆς.*

*Ἀντίφωνον Α. ᾠχος β. (Ἐκλογή).*

**Σπχ. α. Ἀ**λαλάξατε τῷ Θεῷ πᾶσα ἡ γῆ, δουλεύσατε τῷ Κυρίῳ ἐν εὐφροσύνῃ, εἰσέλθετε ἐνώπιον αὐτοῦ ἐν ἀγαλλιάσει. (Ψθ' 1-2)

**Τ**αῖς πρεσβείαις τῆς Θεοτόκου, \* Σῶτερ, σῶσον ἡμᾶς.

**Σπχ. β. Ἐ**ξομολογεῖσθε αὐτῷ, αἰνεῖτε τὸ ὄνομα αὐτοῦ. (Ψθ' 14)

**Τ**αῖς πρεσβείαις τῆς Θεοτόκου...

**Σπχ. γ. Κ**αθάπερ ἠκούσαμεν, οὕτω καὶ εἶδομεν, ἐν πόλει Κυρίου τῶν δυνάμεων, ἐν πόλει τοῦ Θεοῦ ἡμῶν. (μζ' 9)

**Τ**αῖς πρεσβείαις τῆς Θεοτόκου...

**Σπχ. δ. Ἐ**γενήθη ἐν εἰρήνῃ ὁ τόπος αὐτοῦ καὶ τὸ κατοικητήριον αὐτοῦ ἐν Σιών. (οε' 3)

**Τ**αῖς πρεσβείαις τῆς Θεοτόκου...

**Δ**όξα. Καὶ νῦν.

**Τ**αῖς πρεσβείαις τῆς Θεοτόκου...

*Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν·*

Ὅτι σὸν τὸ κράτος...

*Ἀντίφωνον Β. ᾠχος β. (Ἐκλογή).*

**Σπχ. α. Ἀ**γαπᾶ Κύριος τὰς πύλας Σιών ὑπὲρ πάντα τὰ σκηνώματα Ἰακώβ.

**Γ**ῶσον ἡμᾶς, Υἱὲ Θεοῦ, \* ὁ ἐν ἀγίοις θαυμαστός, \* ψάλλοντάς σοι, Ἀλληλούϊα.

**Σπχ. β. Δ**εδοξασμένα ἐλαλήθη περὶ σοῦ, ἡ πόλις τοῦ Θεοῦ.

**Γ**ῶσον ἡμᾶς, Υἱὲ Θεοῦ, ὁ ἐν ἀγίοις ...

**Σπχ. γ. Ὁ** Θεὸς ἐθεμελίωσεν αὐτὴν εἰς τὸν αἰῶνα. (μζ' 9)

**Γ**ῶσον ἡμᾶς, Υἱὲ Θεοῦ, ὁ ἐν ἀγίοις ...

**Σπχ. δ. Τ**οῦ ποταμοῦ τὰ ὀρμήματα εὐφραίνουσι τὴν πόλιν τοῦ Θεοῦ· ἠγίασε τὸ σκηνώμα αὐτοῦ ὁ Ὑψιστος. (με' 5)

**Γ**ῶσον ἡμᾶς, Υἱὲ Θεοῦ, ὁ ἐν ἀγίοις ...

**Δ**όξα. Καὶ νῦν.

**Ὁ** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἷς ὢν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

*Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν·*

Ὅτι ἀγαθὸς καὶ φιλόανθρωπος...

*Ἀντίφωνον Γ. ᾠχος α. (Ἐκλογή).*

**Σπχ. α. Ἐ**τοίμη ἡ καρδία μου, ὁ Θεός, ἐτοίμη ἡ καρδία μου, ἄσομαι καὶ ψαλῶ ἐν τῇ δόξῃ μου. (ρζ' 2)

**Ἐ**ν τῇ γεννήσει τὴν παρθενίαν...

**Σπχ. β. Τ**ί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι; (ριε' 3)

**Ἐ**ν τῇ γεννήσει τὴν παρθενίαν...

**Στίχ. γ. Ψ** Κύριε, ἐγὼ δοῦλος σός, ἐγὼ δοῦλος σός καὶ υἱὸς τῆς παιδίσκης σου, διέρρηξας τοὺς δεσμούς μου. (ριε' 7)

**Ε**ν τῇ γεννήσει τὴν παρθενίαν...

**ΜΙΚΡΑ ΕΙΣΟΔΟΣ**

**Εἰσοδικόν. ᾠχος β'!**

*εἰσοδικόν.*

**Δ**εῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Υἱὲ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

**Τὸ Ἀπολυτίκιον τῆς ἑορτῆς. ᾠχος α'!**

**Ε**ν τῇ Γεννήσει, τὴν παρθενίαν ἐφύλαξας. Ἐν τῇ Κοιμήσει, τὸν κόσμον οὐ κατέλιπες Θεοτόκε. Μετέστης πρὸς τὴν ζωὴν, Μήτηρ ὑπάρχουσα τῆς ζωῆς καὶ ταῖς πρεσβείαις ταῖς σαῖς λυτρουμένη, ἐκ θανάτου τὰς ψυχὰς ἡμῶν.

**Κοντάκιον τῆς ἑορτῆς.**

**ᾠχος β'! Αὐτόμελον.**

**Τ**ὴν ἐν πρεσβείαις ἀκοίμητον Θεοτόκον καὶ προστασίαις ἀμετάθετον ἐλπίδα τάφος καὶ νέκρωσις οὐκ ἐκράτησεν· ὡς γὰρ ζωῆς μητέρα πρὸς τὴν ζωὴν μετέστησεν ὁ μήτραν οἰκήσας ἀειπάρθενον.

**Τρισάγιον Ἀποστόλου**

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

**Ἀπόστολος τῆς ἑορτῆς**

*Προκείμενον. ᾠχος γ'!*

**Μ**εγαλύνει ἡ ψυχὴ μου τὸν Κύριον καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

**Στίχ. Ὅ**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ·

**Π**ρὸς Φιλιππησίους Ἐπιστολῆς Παύλου τὸ Ἀνάγνωσμα.

**Ἀ**δελφοί, τοῦτο φρονείσθω ἐν ὑμῖν ὁ καὶ ἐν Χριστῷ Ἰησοῦ, ὃς ἐν μορφῇ Θεοῦ ὑπάρχων οὐχ ἄρπαγμὸν ἠγήσατο τὸ εἶναι ἴσα Θεῷ, ἀλλ' ἐαυτὸν ἐκένωσε μορφὴν δούλου λαβὼν, ἐν ὁμοιώματι ἀνθρώπων γενόμενος, καὶ σχήματι ἐυρεθεὶς ὡς ἄνθρωπος ἐταπείνωσεν ἐαυτὸν γενόμενος ὑπήκοος μέχρι θανάτου, θανάτου δὲ σταυροῦ. Διὸ καὶ ὁ Θεὸς αὐτὸν ὑπερύψωσε καὶ ἐχαρίσατο αὐτῷ ὄνομα τὸ ὑπὲρ πᾶν ὄνομα, ἵνα ἐν τῷ ὀνόματι Ἰησοῦ πᾶν γόνυ κάμψη ἐπουρανίων καὶ ἐπιγείων καὶ καταχθονίων, καὶ πᾶσα γλῶσσα ἐξομολογήσεται, ὅτι Κύριος Ἰησοῦς Χριστὸς εἰς δόξαν Θεοῦ πατρὸς.

**Ἀλληλούϊα (γ). ᾠχος πλ. δ'!**

**Στίχ. Ἀ**νάστηθι, Κύριε, εἰς τὴν ἀνάπαυσίν σου, σὺ καὶ ἡ κιβωτὸς τοῦ ἁγιάσματός σου.

**ᾠ**μοσε Κύριος τῷ Δαυΐδ ἀλήθειαν καὶ οὐ μὴ ἀθετήσῃ αὐτήν· ἐκ καρποῦ τῆς κοιλίας σου θήσομαι ἐπὶ τοῦ θρόνου σου.

**Δ**όξα σοι, Κύριε, δόξα σοι.

## ΕΥΑΓΓΕΛΙΟΝ

**Τῆς ἑορτῆς (Λουκ. ι' 38-42, ια' 27-28).**

**Ε**κ τοῦ κατὰ Λουκᾶν Ἁγίου Εὐαγγελίου τὸ Ἀνάγνωσμα.

**Δ**όξα σοι, Κύριε, δόξα σοι.

**Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου.**

**Εἰς τὴν Ἐξαιρέτως τῆς Παναγίας...**

Ὁ εἰρμὸς  
θ' ᾠδῆς τοῦ ἀ' κανόνος.  
ᾠχος α'.

**Α**ἰ γενεαὶ πᾶσαι, μακαρίζομέν  
σε, τὴν μόνην Θεοτόκον.

**Ν**ενίκηνται τῆς φύσεως οἱ ὄροι,  
ἐν σοὶ Παρθένε ἄχραντε· παρθενεύ-  
ει γὰρ τόκος, καὶ ζωὴν προμνηστεύ-  
εται θάνατος. Ἡ μετὰ τόκον Παρ-  
θένος, καὶ μετὰ θάνατον ζῶσα, σώ-  
ζοις αἰεὶ, Θεοτόκε τὴν κληρονομίαν  
σου.

*Κοινωνικόν. ᾠχος δ'.*

**Π**οτήριον σωτηρίου λήψομαι, καὶ  
τὸ ὄνομα Κυρίου ἐπικαλέσομαι.  
Ἄλληλούϊα.

*Μετὰ τὴν μετάδοσιν.  
ᾠχος β'.*

**Ε**ἶδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὔρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

**Ἀ**μὴν ἀμὴν ἀμὴν, εἰς ἄφεσιν  
ἁμαρτιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν αἰνέ-  
σεώς Κύριε, ὅπως ὑμνήσωμεν τὴν  
δόξαν σου, ὅτι ἠξίωσας ἡμᾶς τῶν  
ἀγίων σου μετασχεῖν μυστηρίων·  
τήρησον ἡμᾶς ἐν τῷ σῶ ἁγιασμῷ,  
ὅλην τὴν ἡμέραν μελετᾶν τὴν δικαι-  
οσύνην σου. Ἄλληλούϊα, ἄλληλούϊα,  
ἄλληλούϊα.

*Μετὰ τὴν ὀπισθάμβωνον εὐχὴν.  
ᾠχος β'.*

**Ε**ἴη τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. (τρὶς)

*Ἀπόλυσις*

Ἡ Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαμηλίδη  
Ἱεροψάλτη  
στὸν Ι.Ν. Ἀγίου Γεωργίου  
Κουλούρας Βέροιας